

౧

శిలావిగ్రహాలలోనూ, దారువిగ్రహాలలోనూ భగవంతుని సాక్షాత్కరింపచేసుకొనే ప్రజలు గల దేశమది. అట్టి విగ్రహాలలో భగవదంశ కనిపించేరోజు లవి.

ఆదేశమును ఒకమహారాజు పరిపాలిస్తున్నాడు. విసాకసంపత్తుతో పాటు పారమార్థికబుద్ధిపూడా ప్రజలకు సమకూర్చవలెననే కోరికగల మహారాజుడు. మహారాజుకోరికను సఫలీకృతము చేయడమే జీవితపరమార్థముగా ఎంచుకొనే ప్రజలు వారు.

పురోహితుల ఆశీస్సుల బలమును పొంది మహారాజు సంకల్పములు మంత్రుల ద్వారా సత్కార్యములుగా ఫలించి ప్రజలసంతోషమునకు పాత్రమయ్యేవి.

ఒకనాడు మహారాజు మంత్రులతోనూ, పరివారముతోనూ తనరాజ్యమంతా సంచారముచేశాడు. ప్రజల సంతోషి చూచి అతని మనస్సులో కూడా సంతోషి పొందుకొన్నది. కాని, తనరాజ్యములో అన్ని దేవాలయములలోనూ ప్రజలు పురుషవిగ్రహాలనే ఎందుకు కొలుస్తున్నారో అతనికి తెలిసింది కాదు. ప్రజలు కొలిచే పురుషవిగ్రహాలలో అధికసంఖ్య అందమైనవే. సౌందర్యోపాసకుడైన మహారాజుకంటికి అందమైన స్త్రీ దేవతావిగ్రహ మొక్కటి గోచరించక పోవడానికి కారణ మేమిటో.

మంత్రుల నడిగాడు. చెప్పలేకపోయారు. కాని ఈసమస్య పరిష్కరించేభారం మంత్రులదే కాబట్టి వారాపనికి పూనుకొన్నారు.

౨

ఆరాజ్యములో అందమైన విగ్రహాలన్నీ చేసే శిల్పి ఒక్కడే ఉన్నాడని మంత్రులు విచారించగా తేలింది. రాజ్యములో అందమైనపురుష విగ్రహాలన్నీ చెక్కినవా డతడే.

రాజుజ్ఞ అయినదని శిల్పితో చెప్పారు. ఒక పూరిగుడిసెలో, తన ఔన్నత్యాన్ని తాను గుర్తించని ఆశిల్పి ఉన్నాడు. అర్ధనిమిలిత నేత్రాలతో కూర్చుని తాను చెక్కే విగ్రహరూపాన్ని తన మనస్సునుండి ఎదురుగాఉన్న రాతిబండమీదికి దింపడానికి యత్నిస్తున్నాడు. ఆయత్నములో యోగిధ్యాన మున్నది; భక్తుని ఆవేశ మున్నది.

ధ్యానించడగ్గ విగ్రహాలను ప్రజలకు చెక్కి ఇవ్వడమే అతని జీవితధర్మము. బాల్యవశలో అందు కొరకే ప్రయత్నించాడు. తనతండ్రి ఉపదేశమూ అదే. యశావనములో ఆధర్మమునే నిర్వహిస్తున్నాడు. తన గురువు ఉపదేశమార్గమూ అదే.

అతడు చెక్కిన హనుమంతుడు ప్రజలపూజలంది వారిని వీర్యవంతులనుగా చేస్తున్నాడు. అతడు చెక్కిన శ్రీరాముడు ప్రజల మొక్కులు గొని వారికి అభీష్టములు ప్రసాదిస్తున్నాడు. అతడు చెక్కిన శ్రీకృష్ణుడు ప్రజలస్తోత్రములను స్వీకరించి వారికి ముక్తి దయ చేస్తున్నాడు.

ఆదేవతలను సృష్టించిన అతనికి ఆదేవతలు సంతోషిని ప్రసాదిస్తున్నారు. కుటుంబమాత్ర సునాయా సముగా చేసేకొనుటకు ప్రజలాతనికి తోడ్పడుతున్నారు.

రాజుగారి ఆజ్ఞ అయినదిగనుక అతడు రాజుగారి కొలువుకు వచ్చాడు.

3

- “ ఈరాజ్యములో శిల్పివి నీవేనా ? ”
- “ నే నొకడను మహారాజా. ”
- “ అగ్రహారములో శివలింగము నీచేతవినా ? ”
- “ అవును మహారాజా. ”
- “ బ్రాహ్మణవాడలో శ్రీరామవిగ్రహమో ? ”

“నేను చెప్పినదే మహాస్వామి.”  
 “సిరివరములో హనుమంతుని చెక్కుత?”  
 “నేనే మహాస్వామి.”  
 “కలనాడులో శ్రీకృష్ణుడు ఎవరుచేసినది?”  
 “తమ దాసుడే మహాప్రభూ.”  
 “దీపపురంలో సూర్యనిగ్రహము చెప్పినది?”  
 “తమ దాసుడే మహాప్రభూ.”  
 “నీవు చేసిన దేవతాస్త్రీనిగ్రహముల పేళ్లు చెప్పు.”  
 “నేను.....మహారాజా.”  
 “ఏవిగ్రహాలు చెక్కావు?”  
 “నేను స్త్రీనిగ్రహాలు— మహాస్వామి.”  
 “చెప్పు ఏవిగ్రహాలు చెక్కావు?”  
 “నేను దేవతాస్త్రీల విగ్రహాలు ఏమిన్నీ—”  
 “చెక్కలేమా.”  
 “లేదు మహాప్రభూ.”  
 “ఏవీ చెక్కలేదా?”  
 “లేదు మహారాజా— ఒక్కటి తప్ప.”  
 “ఒక్కటి చెక్కావా?— ఎవరిదీ?”  
 “చెప్పమని నెలనా? ప్రభూ?”  
 “చెప్పు.”  
 “నాతల్లిది.”  
 “నీతల్లిది దేవతాస్త్రీనిగ్రహమా?”  
 “ప్రజలకు కాదు మహాప్రభూ! నాకే అది—”  
 “అది ఎక్కడ ఉన్నది?”  
 “అందుకోసమే నేను దానిని పూజించుకొంటున్నాను. ప్రజలకు దానితో ఏమిపని మహారాజా?”  
 “మీ ఇంటనే ఉంచి పూజించుకొంటున్నావా?”  
 “చిత్తము మహారాజా.”  
 “నీవు చెప్పిన ఇతరవిగ్రహాలవంటిదేనా అది?”

“అందుమున వాటితో సమానమైనదే కాని నా కది అమూల్యము.”  
 “ప్రజలకునూత్రము తమతల్లులను పూజించుకోవాలని ఉండదా?”  
 “ఉండదా మహారాజా.”  
 “వారికి ఆకోరిక నీవల్లనే ఫలించవలెనుగాదా.”  
 “చిత్తము స్వామి.”  
 “ఇకముందు వారికోరికమాడా తీరుస్తావుకదా.”  
 “అది నాకు సాధ్యమా తండ్రీ.”  
 “జగజ్జనని పార్వతిలేమా, సరస్వతిలేమా, రమాదేవి లేమా— ప్రజలుమాడా తమ తల్లులను కొలిచే అవకాశం వారికియ్యవా?”  
 “అది నాకు సాధ్యమా తండ్రీ?”  
 “ఎందుకు కాదు?”  
 “శక్తిలోపము మహాప్రభూ.”  
 “అందుమునకు పరమావధి పురుషవిగ్రహాలలో చూపిన నీకు శక్తి చాలదనడం భగవంతునియెడల అపచారం చేసినట్లు కామా?”  
 “చిత్తము స్వామి.”  
 “భగవంతుడు ప్రసాదించినశక్తి ప్రజలకోసం వినియోగించకపోతే దానివల్ల సాత్వికత్యం చుట్టుకోదా?”  
 “చిత్తము స్వామి.”  
 “నిన్ను కన్నతల్లిని పూజార్హముగా చెప్పిన నీచేతికి జగజ్జననిని చెక్కడానికి తాహతు వచ్చినట్టే కదా.”  
 “చిత్తము స్వామి.”  
 “ముగురమ్మల విగ్రహములనూ చెప్పి ప్రజలలో మాతృభక్తి పెంపొందింప చేస్తావన్నమాటేనా?”  
 “స్వామి ఒకమరవి.”  
 “కలకాలమా నీవిగ్రహాలు పరమునకు బాటలు కట్టవలసి ఉన్నది.”

“స్వామీ ఒక.....”

“ఒక ఏడాది గడువు.”

“స్వామీ.....”

“ఇక నెలవుతీసుకోవచ్చును.”

“చిత్తము స్వామీ.”

౪

రాజాజ్ఞను పొందిన శిల్పి రాజుగారి అనుగ్రహ మూ, ధనమూ సంపాదించవలె ననే కోరికతో తన కార్యానికి పూనుకోవలసినదే కదా. అత్యుత్తమమైన శిలాఖండములూ, సరియైన పరికరములూ సమకూర్చు కొనవలెను కదా. భయభక్తులతో పనికి పూనుకోవలెను కదా.

రాజాజ్ఞపొందిన ఆశిల్పి యింటికి వచ్చాడు. నిరంతరమూ శిల్పకార్యములో నిమగ్నుడైఉండే ఆశిల్పి శిల్పకార్యము పూర్తిగా కట్టిపెట్టాడు. ఏకాంతస్థలములో ఏకాగ్రమనస్సుతో కూర్చున్నాడు.

ఒకనెల గడిచింది. రెండు నెలలు గడిచాయి. మూడునెలలు గడిచాయి. అతడు ఏకాంతస్థలమును విడవలేదు. మనస్సును ఏకాగ్రముగానే ఉంచుకొన్నాడు.

అతని కుటుంబ పోషణము మహారాజుగారు చేస్తున్నారు.

నెలలు గడచిపోతున్నవి. శిలాఖండములు సంపాదించవలెననేబుద్ధి కలగనేలే దతనికి. పరికరములు బాగుచేసుకోవలెననే కోరిక లేదాతనికి.

సంవత్సరము పూర్తికానున్నది. మహారాజుగారే దేశదేశాలనుంచి మంచిమంచిరాళ్లు తెప్పించి అతని యింటికి చేర్పించారు. మంచిమంచి పరికరములు తమ పనివాళ్లచేత చేయించి శిల్పియింటికి చేర్పించారు. శిల్పి వీటిని చూచి చిరునవ్వు నవ్వాడు. ఏడాదిగడువూ గడిచిపోయింది. రమ్మని రాజాజ్ఞ అయినది శిల్పికి.

౫

“శిల్పి.”

“చిత్తము స్వామీ.”

“విగ్రహములు పూర్తి అయినవా?”

“స్వామీ ఒక్కమనవి.”

“నీశక్తి నీవు గ్రహించలేకపోయావు కాని పురుషవిగ్రహాలపట్ల వికసించిన నీశక్తి స్త్రీవిగ్రహములంటే లుప్తమయిపోతుందా? అందుముగా అమరినవా విగ్రహాలు?”

“స్వామీ—దాసుణ్ణి త్నమించవలెను.”

“త్నమించడ మెందుకు. నిన్ను బహూకరించడానికి ఈరోజున సర్వమూ ఆయత్తము చేశాను.”

“స్వామీ—ప్రభులపట్ల అపచారము చేసిన ఈ దాసుడు ప్రభువులు విధించే శిక్షకు తల యొగ్గియున్నాడు.”

“ఏల శిక్ష?”

“స్వామీ—ఒక్కమనవి.”

“ఏమది?”

“గడవు దాటిపోయింది. రాజాజ్ఞమీరాను...”

“విగ్రహములు పూర్తి కాలేదా?”

“ఆపనికింకా పూనుకోనేలేదు మహారాజా.”

“రాజాజ్ఞ ధిక్కరించావన్నమాట.”

“చిత్తము.”

“నీకుటుంబభృతి ప్రజాధనముతో నేనే చేశాను గదా.”

“అది నేనెరుగుదును స్వామీ.”

“అందుకు బదులు రాజుకు నీ వేమి నేవచేసినట్లు.”

“స్వామీ!—ఒక్కమనవి.”

“కుశలుడవైన నీవు విగ్రహాలు మొదలు పెట్టనైనా మొదలుపెట్టకపోవడానికి కారణము?”

“అదే మనవిచేసుకోబోతున్నాను.”

“కానీ.”

“ముగ్ధులముగ్ధుల విగ్రహాలు చెయ్యి మని తాము సెలవిచ్చారు.”

“అవును.”

“వారు మన తల్లులు.”

“అవును.”

“వారు స్త్రీలు.”

“అవును.”

“నేను సామాన్య పురుషుణ్ణి.”

“కావచ్చును.”

“ఇంద్రియములు బలమైనవి—స్వామి.”

“అవును.”

“నావంటి సామాన్య పురుషుడు ఊహ కంచని స్త్రీదేవతల విగ్రహాలు చెయ్యి పూనుకోగలడాస్వామి?”

“నీకు నైపుణ్యములో లోటు లేదు.”

“లేదుస్వామి—భగవంతుని దయవల్ల.”

“చేయవలెనని కోరిక, భావన ఉన్నవి.”

“ఉన్నవి స్వామి.”

“ఇంక?”

“మహారాజా, మనవి చేసుకొంటున్నాను. చిత్తగించండి. మాతృభావం దేవతలపైని కలగకుండా వారి అవయవాలు ఎట్లా ఏర్పరించగలను ప్రభూ; వారివిగ్రహాలు ఎట్లా చెక్కగలను? విగ్రహం చెక్కే వేళ నామనస్సు వికలమయితే నాకు వరకము రాదా? దేవతాస్త్రీల అప్రతిహానసౌందర్యములో నేను నాతల్లి సౌందర్యము చూడగలననే ధైర్యము నాకు లేవినాడు నేను శిలాఖండము తాకగలనా? వారికి అవయవాలు ఏర్పరచేటప్పుడు నాచేతులు శిశుహస్తములు కానిదే నేనెట్లా ఆదేవతావిగ్రహాలు మలచగలను? నా కాదేవతలు తల్లులుకావాలి, ఆదేవతలకు నేను శిశువును కావాలి; లేకుంటే ఆసౌందర్యమును చూచిన నామనస్సుకు చాంచల్యము కలిగితే ఆసౌందర్యమే నన్ను

బలిగా తీసుకోదా? అట్టి విగ్రహములు ప్రజాపూజకు అర్హమవుతవా?”

“శిల్పి—నీకింకొక సంవత్సరము గడువు.”

“చిత్తము, స్వామి.”

“నీతోపాటు నేనూ నిత్యమూ తల్లులను ప్రార్థిస్తూ ఉంటాను.”

“చిత్తము స్వామి.”

“నీ కోరిక నెరవేరుతుంది.”

“చిత్తము స్వామి.”

“నీవే అట్టి విగ్రహాలు చెక్కవలెను. తప్పితే ఎవరు చెక్కగలరు?”

“చిత్తము స్వామి.”

“నీ కౌశల్యమువకు నీభక్తిని బోడించు.”

“చిత్తము స్వామి.”

“ప్రజల హృదయములతోపాటు నా హృదయమునూ మాతృపూజకై తొందరపడుతున్నది.”

“చిత్తము స్వామి.”

౬

మహాత్కార్యమును నియోగించిన మహారాజు రాచకార్యములలో మునిగి లేలుతూ ఉన్నాడు. కాని శిల్పి సర్వమునూ పరిత్యజించి ముగ్ధులుతల్లులమీదా మనస్సు నిలిపి వారి అనుగ్రహము పొందడముకోసమై నిరీక్షిస్తున్నాడు. నెలలు గడచిపోయినవి. రాజుగారు పెట్టినగడువుమాడా దాటిపోయింది. రమ్మని రాజుజ్ఞుకాలేదు. శిల్పి వెళ్లలేదు. సంవత్సరములు గడచిపోవుచున్నవి. రమ్మని రాజుజ్ఞుకాలేదు. శిల్పి వెళ్లలేదు. శిల్పికి ముసలితనము వచ్చినది. రాజుగారి సంగతే మరిచాడు. కాని తల్లులప్రేమకు పాత్రమౌతున్నాడు.

ఒళ్లు ముడతలు పడ్డది. దృష్టి తీక్షణముగానే ఉన్నది. చేతులకు వణుకులేదు. బాహ్యదృష్టిలేదు.

ఏకాంతస్థలములో ఆముసలిశిల్పి పరికరాలు చేత బట్టి బండరాళ్లు మలుస్తున్నాడు. తల్లల రూపములు మనస్సులో పదిలముగా నిలుపుకొని వాటిని భద్రముగా శిలలోనికి అవతరింప చేస్తున్నాడు. ఆనాటి కానాడు ముసలితనము హెచ్చుతున్నది. దేహము దుర్బలమవుతున్నది. ఆనాటికానాడు ముగ్ధుల విగ్రహాలూ రూపములు పొందుతున్నవి. జీవకళలు వహిస్తున్నవి. ప్రజాపూజ కున్విష్టారుతున్నవి.

ముసలివానిలో శైశవ మంకురించి పెరిగినది. పెదవులకు మందహాసము వచ్చినది. హృదయమునకు నైర్మల్యము కలిగినది. అతని చేతులద్వారా అతని హృదయమందు ప్రతిష్ఠితమైఉన్న తల్లలరూపములు అతడు మలిచినవిగ్రహములలోనికి దిగజారినవి. ఆవిగ్రహములలో అవి కాపురముండ వెలుదలుపెట్టినవి.

చారులవల్ల విన్నాడు మహారాజు, ముగ్ధులమృత విగ్రహాలూ ప్రజాపూజకు సిద్ధముగాఉన్నవని. అమిత


ముగా సంతోషించాడు. శిల్పిని బహూకరించవలెననీ, మహావైభవముతో విగ్రహములను ప్రతిష్ఠచేయించవలెననీ తలచాడు మహారాజు.

కాని శిల్పి ఎక్కడ ?

తనదేహమునూ, తనఆత్మనూ అతడు తనతల్లలకు ధారపోశాడు. ప్రజాపృష్టికి గోచరముకాకుండా తన తల్లలలోనే అతడు నిత్యమూ కాపురముంటున్నాడు. మహావైభవముతో విగ్రహప్రతిష్ఠ జరిగింది.

పంశితులు వచ్చి ఆవిగ్రహాలను చూచారు. ఆవిగ్రహాలకు మొక్కుకొన్నారు. తల్లులు నిత్యనివాసం చేసుకొన్న ఆవిగ్రహాలు తల్లులే అన్నారు వారు. రాజు గారి కోరికపైని పంశితులు శాస్త్రోచితమునకు సాధనాలు సంపాదించుకొన్నారు.

అప్పుడే పుట్టింది శిల్పి శాస్త్రం.



ఏకాంతము

S. S. S.